


गल्छी गाउँपालिकाको आर्थिक बर्ष २०७७/७८ का लागि नीति तथा
कार्यक्रम



२०७७

गल्छी गाउँसभा सचिवालय
बैरेनी, धादिङ्ग
बागमती प्रदेश

गाउँसभाका सदस्यज्यूहरु,

प्रमुख अतिथि ज्यू,

अतिथि ज्यू,

कर्मचारीहरु,

पत्रकार मित्रहरु,

सुरक्षाकर्मी लगायत अन्य उपस्थित महानुभावहरु

आर्थिक, सामाजिक सांस्कृतिक विकासका उद्देश्य, लक्ष्य, रणनीति र कार्यनीति सहित स्पष्ट खाका निर्धारण गर्दै गल्छी गाउँपालिकालाई सम्बृद्ध र सुखी गाउँपालिका बनाउने सुखद सन्दर्भमा आज यस गरिमामय सभालाई सम्बोधन गर्न पाउँदा मलाई अत्यन्तः खुशी लागेको छ ।

राष्ट्रलाई निरंकुश सामन्ती शासन प्राणालीको अँध्यारो युगबाट जनताका प्रतिनिधिमार्फत राज्य संचालन गर्ने संघीय लोकतान्त्रिक गणतन्त्रको उज्यालो युगमा पुर्याउने क्रममा जीवन उत्सर्ग गर्नुहुने सम्पूर्ण ज्ञात अज्ञात सहिद प्रति हार्दिक श्रद्धाञ्जली अर्पण गर्दछु । राष्ट्रियता, राष्ट्रिय हित एवम् स्वाभिमान लोकतन्त्र र जनजीविकाको आन्दोलनको नेतृत्व गर्नुहुने अग्रजहरुप्रति उच्च सम्मान व्यक्त गर्दछु, नेपाली समाजको रुपान्तरणमा उंहाहरुले पुर्याउनु भएको योगदानको स्मरण गर्न चाहन्छु ।

यसै सन्दर्भमा सडक दुर्घटनामा परि उपचार्य यस सभाका सदस्य एवम् गल्छी गाउँपालिका वडा नं. १ का वडा अध्यक्ष श्री पूर्ण प्रसाद खतिवडाज्यूको सिघ्र स्वास्थ्यलाभको कामना समेत गर्न चाहन्छु । साथै सम्बृद्ध र सुखी गाउँपालिका बनाउने तपाईं हाम्रो अभियानमा केहि दिनको उपचारार्थ विश्राम पछी अझ जोस र जाँगर सहित प्रस्तुत हुनु हुनेछ भन्ने विश्वास समेत लगेको छु ।

गत वर्ष २०७६ असार २४ गते गल्छी गाउँपालिकाको चौथो गाउँसभाको सम्बोधन मार्फत गाउँपालिकाको चालू आ.व. का कार्यदिशा प्रस्तुत भएको थियो । नीति तथा कार्यक्रमको प्रभावकारी कार्यान्वयन गरि तथ्य र तथ्यांकमा नतिजा ल्याउने संकल्प गरिएको थियो । यिनै कार्यभार पूरा गर्न गल्छी गाउँपालिका तदरूपताका साथ काम गर्दैछ, नतिजा ल्याउँदैछ र अघि बढ्दैछ ।

यस अबधिमा जनतासंग प्रत्यक्ष सरोकार राख्ने योजना तथा कार्यक्रमको कार्यान्वयन, यस अघि भएका उपलब्धिहरुलाई संस्थागत गर्ने, दलित तथा पिछडिएका वर्गलाई विशेष प्राथमिकतामा राखी जनसहभागिता सहितको योजना कार्यान्वयन कार्य तिब्र पारिएको छ । सहि ढंगले कार्यक्रम लागू गर्न र समान व्यवहार सहित सबै गल्छी बासिको हक सुरक्षित गर्न कानुन, कार्यविधि तथा मापदण्ड बनाई कानुन सम्बत एकरूप कार्यान्वयनलाई जोड दिईएको छ ।

विकास सम्भव छ हाम्रै पालामा भन्ने राष्ट्रिय संकल्पलाई गाउँपालिका स्तरमा पनि पुरा गर्न भौतिक पूर्वाधारको विस्तार र गुणस्तर, सामाजिक तथा स्वास्थ्य क्षेत्रमा पूर्वाधार निर्माण लगायत थुप्रै कार्यक्रम सम्पन्न भएका छन्

। आजका दिनसम्म गाउँपालिका भित्रका सबै नागरिकहरूले आफ्नो आफ्नो वडामा संचालित स्वास्थ्य चौकी वा स्वास्थ्य सेवा ईकाईबाट सेवा लिन सक्ने ब्यबस्था मिलाईएको छ । बढीमा १० मिनेटको समयमा गाउँ टोल बाट सडकसम्म पुग्ने ब्यबस्था मिलाईएको छ । केहि ठुला निर्माणधिन खानेपानि योजना बाहेक सबै क्षेत्रमा सुलभ तरिकाले खानेपानिको ब्यबस्था मिलाईसकिएको छ साथै दलाँग र चुलीमा बिकास साझेदारी संस्थाहरूको सहयोगमा खानेपानि निर्माण कार्य आगामी आ.व. को सुरुवातबाटै तिब्र गतिमा अघि बढाईनेछ । २०७२ सालको महाभूकम्पबाट क्षति भएका घरहरूको ८०% पुनर्निर्माणका कार्य सम्पन्न भएका छन् । आवश्यकता अनुसारका ठाउँहरूमा काठेपोल बिस्तार गर्दै गाउँपालिका भित्रका सबै क्षेत्रमा विद्युत सेवा बिस्तार गरिएको छ । कृषि क्षेत्रलाई विशेष बजेट ब्यबस्थापन गरि आधुनिकीकरण गर्न ५०% अनुदान मार्फत करिब ३०० वटा मिनी टिलर (हाते ट्र्याक्टर) बितरण कार्य सम्पन्न गरि आगामी आ.व.मा निरन्तरताका लागि पहल गरिएको छ । सूचना प्रविधिको प्रयोग गरि ८०% प्रशासनिक सेवाहरू आफ्नै वडा कार्यालय बाट सरल र सुलभ तरिकाले लिन सकिने ब्यबस्था मिलाईएको छ । बैरेनी स्वास्थ्य चौकीमा कुरुवा समेतका लागि बस्नेखाने ब्यबस्था सहितको सुत्केरी भवन निर्माण गरि संचालनमा ल्याईएको छ । नियमित सेवा अतिरिक्त सबै वडामा पशु स्वास्थ्य शिविर संचालन गरि सेवा प्रवाह हुदै आईरहेको छ । स्वास्थ्य सेवालाई थप बिस्तार गर्दै लैजाने प्रक्रिया स्वरूप बैरेनी स्वास्थ्य चौकीमा ल्याब सहित ए.बि.बि.एस डाक्टरको ब्यबस्था गरिएको छ ।

विश्वभर महामारीको रूपमा फैलदै गईरहेको नोबेल कोरोना भाईरसका कारण लामो समय बन्दाबन्दि भई बिकास निर्माण कार्य लागयत राजस्व संकलन तथा सेवा प्रवाहमा ठुलो असर परेको र अझै पर्न सक्ने जानकारी सबैमा बिदितै: छ । यस कठिन समयमा गाउँपालिका भित्र हुन सक्ने संक्रमण रोकी बिकास निर्माण लगायत उद्योग धन्दा सुचारु गर्नु गराउनु सिङ्गो गाउँपालिकामा चुनौति बनेको छ । स्वदेश तथा विदेशमा रही रोजगार गर्दै आएका धेरै गल्छी बासीहरूको रोजगार गुम्ने सम्भावना पनि त्यतिकै बढ्दो छ । यस्तो विषम परिस्थितिमा गल्छी गाउँपालिका परिवार आफ्ना जनताको सुरक्षाका लागि हर प्रहर प्रयास गरिरहेको छ । जनाताको जिउ धन सुरक्षा गर्नु हाम्रो प्रमुख दायित्व रहेको छ ।

तथापि: हर तबरले विषम परिस्थितिमा पनि उत्कृष्ट नतिजा सहित बिकासका अनुभूति दिलाउन सहयोग गर्नु हुने सबै पदाधिकारी, राजनीतिज्ञ, समाजसेवी, कर्मचारी, उद्योगी, ब्यबसायी लगायत सम्पूर्णलाई फेरी पनि धन्यबाद् दिन चाहन्छु ।

सभा सदस्यज्यूहरू,

नेपाल संबिधानमा ब्यबस्था गरिएका स्थानीय तहका एकल र साझा अधिकार, स्थानीय सरकार संचालन ऐन २०७४ (संसोधन सहित) स्थानीय तहको वार्षिक योजना तथा बजेट तर्जुमा दिग्दर्शन, राष्ट्रिय योजना आयोगबाट प्राप्त दिग्दर्शन, सङ्घीय र प्रदेश सरकारको बजेट तथा कार्यक्रम र मार्गदर्शनलाई अबलम्बन गर्दै अब म यहाँहरू समक्ष गल्छी गाउँपालिकाको आ. व. २०७७।७८ को लागि वार्षिक नीति तथा कार्यक्रम प्रस्तुत गर्दछु ।

गल्छी गाउँपालिकाले आगामी आ. व. २०७७।७८ को लागि निम्नानुसारका नीति अवलम्बन गर्नेछ ।

क) आर्थिक (कृषि, पशु, सहकारी, उद्योग, पर्यटन) बिकास नीति:

- ✓ कृषिको उत्पादन र उत्पादकत्व अभिवृद्धिको लागि कृषि उत्पादन तथा बिक्रीमा अनुदान दिने नीति लिईनेछ ।
- ✓ एक घर एक कृषि सहकारी सदस्यको अवधारणा लिईनेछ ।
- ✓ कृषि सामग्री, बिउबिजन तथा उपकरणमा अनुदान उपलब्ध गराउने नीति लिईनेछ । यसरी गाउँपालिकाले उपलब्ध गराउने अनुदानमा समूह मार्फत आउने कृषकलाई प्राथमिकता दिईनेछ ।
- ✓ व्यवसाय दर्ता अभियान, कृषिमा आधुनिकीकरण र व्यवसायीकरण तथा लघु, घरेलु, साना, मझौला उद्यम प्रवर्द्धन जस्ता कार्यक्रमबाट गल्छीको आर्थिक समृद्धिको मार्ग प्रशस्त गरिनेछ ।
- ✓ स्थानीयस्तरमा उत्पादन हुने फलफूल खेतीको प्रवर्द्धन गरिनेछ ।
- ✓ गाउँपालिकाको वडा नं ७ बाईसकिला माथि दल्टारमा तरकारी , फलफूल र कृषि उपजहरुको संकलन तथा बिक्रि वितरण केन्द्रको स्थापना भईसकेकोले पूर्ण रुपमा संचालनमा ल्याईनेछ ।
- ✓ पशु संकलन तथा बिक्रि वितरण केन्द्रको स्थापना गरिनेछ ।
- ✓ कृषकहरुलाई कृषि र पशुपालनका क्षेत्रमा व्यवसायीक बन्न प्रोत्साहन गरिनेछ ।
- ✓ खोर तथा गोठ सुधार कार्यलाई प्राथमिकता दिई घर घरमै जैविक मल उत्पादन तालिमको संचालन गर्दै विषादी र रासायनिक मललाई क्रमशः न्यूनीकरण गरिनेछ । साथै जैविक विषादीलाई प्रवर्द्धन गरिनेछ ।
- ✓ गाउँपालिका भित्रका सबै क्षेत्रलाई समेट्ने गरि माटो पारिक्षण गरि माटो सुहाउँदो बालि लगाउन प्रोत्साहन गरिनेछ ।
- ✓ निश्चीत क्षेत्रहरुमा अर्गानिक (प्राङ्गरीक) खेतिलाई प्रोत्साहन गरिनेछ ।
- ✓ संघ र प्रदेश संगको साझेदारीमा भैंसी प्रवर्द्धन कार्यक्रम लागु गरिनेछ ।
- ✓ पशुपालनका क्षेत्रमा स्थानीय नागरिकलाई सहयोग गर्ने उदेश्यले गाउँपालिकामा आवश्यक संख्यामा ग्रामिण पशुस्वास्थ्य कार्यकर्ता तयार गरिनेछ ।
- ✓ पशुपालन गर्ने कृषकलाई निःशुल्क रुपमा पशुको लागि कृत्रिम गर्भाधान प्रक्रिया लाई व्यवस्थित गरिदै लगिने छ ।
- ✓ गाउँपालिका भित्र एक ब्यक्ति एक फलफूल विरुवा रोप्ने नीतिलाई अवलम्बन गरिने छ ।
- ✓ कृषि उपजवस्तुको उत्पादन तथा उत्पादकत्व वृद्धि गरी निर्यात प्रवर्द्धनमा जोड दिइनेछ ।
- ✓ गाउँपालिका भित्र सञ्चालनमा रहेका सहकारीहरुलाई एकीकृत गरी एकीकृत कार्यक्रम सञ्चालन गर्न गराउन जोड दिइनेछ ।
- ✓ धार्मिक महत्व रहेका ऐतिहासिक , पुरातात्विक स्थानहरुको पहिचान गरी संरक्षण , संबर्धन र व्यवस्थापन कार्यमा जोड दिइनेछ ।
- ✓ उत्कृष्ट उद्यमीलाई पुरस्कृत गरिनेछ ।
- ✓ धार्मिक तथा ऐतिहासिक महत्व बोकेको गुप्तेश्वरी गुफा , रणकालिका , धर्मद्वार, पाउद्वार , रानीमाला लगायतका क्षेत्रको गुरुर्योजना निर्माण गरी नमूना पर्यटकीय क्षेत्रको रुपमा रुपान्तरण गर्न आवश्यक पहल गरिनेछ । साथै पर्यटकीय महत्व बोकेका क्षेत्रहरुमा आवश्यक पर्यटन पूर्वाधार निर्माण गर्ने कार्यमा जोड दिइनेछ ।

- ✓ नयाँ पर्यटकीय क्षेत्रको पहिचान तथा उक्त क्षेत्रको विकासको लागि सार्वजनिक र निजी साझेदारीको अवधारणालाई अवलम्बन गरिनेछ ।
- ✓ इतिहासविद् वा पुरातत्वविद्को सहायतामा आफ्नो क्षेत्रमा रहेका ऐतिहासिक व्यक्ति र घटनासंग जोडिएका स्थल पहिचान गरी सो स्थानमा शिलालेख राखी पर्यटकीय केन्द्रको रूपमा विकास गरिनेछ ।
- ✓ प्रदेश तथा संघ संग समन्वय गरी औद्योगिक ग्राम निर्माण गरिनेछ ।
- ✓ पशु स्वास्थ्य सुधारका लागि गाउँ गाउँमा घुम्ती शिविरहरू सञ्चालन गरिनेछ ।
- ✓ कृषिमा रहेको अत्याधिक निर्भरतालाई अन्त्य गर्न तथा स्वरोजगार सृजना गर्नका लागि मोबाईल टिभी हाउस वाईरिंग लगायतका तालिमको ब्यबस्था गरिनेछ ।

ख) सामाजिक (नोबेल कोरोना सङ्कट ब्यबस्थापन, स्वास्थ्य, आयुर्बेद शिक्षा, युवा तथा खेलकुद, खानेपानी तथा सरसफाई, महिला तथा बालबालिका) विकास नीति :

- ✓ कोरोना सङ्क्रमणबाट हुन सक्ने भयावह स्थितिलाई मघनजर गर्दै नेपाल सरकार तथा प्रदेश सरकारले तोकेको मापदण्ड बमोजिम गाउँपालिकामा थप क्वारेन्टाइन निर्माण गरिनेछ ।
- ✓ कोरोनाबाट प्रभावित जनशक्तिलाई युवा स्वरोजगार कार्यक्रम मार्फत परिचालित गरिनेछ ।
- ✓ गाउँपालिका कार्यालय, बिषयगत शाखा तथा वडा कार्यालयहरूबाट सेवा प्रवाह गर्दा भौतिक दुरी कायम गरी स्वास्थ्य सम्बन्धि तोकीएको मापदण्डको आधारमा हेल्थ डेक्स प्रयोगमा ल्याईनेछ । साथै उक्त कार्यालयहरूमा हातधुने सावुन, पञ्जा, सेनीटाईजर, थर्मोमिटर गत लगायत स्वास्थ्य तथा सरसफाई उपकरणहरू प्रयोगमा ल्याईनेछ ।
- ✓ नोबेल कोरोना भाईरस सङ्क्रमण रोकथामका निमित्त गाउँपालिकाभित्र अग्र पंक्तिमा रही काम गर्ने स्वास्थ्य कर्मी लगायत अन्य कर्मचारीलाई स्वास्थ्य सुरक्षा कवचको ब्यबस्था तथा आवश्यकता अनुसार यस बर्ष पनि प्रोत्साहनका कार्यक्रम अगाडी बडाईनेछ ।
- ✓ नोबेल कोरोना भाईरस सङ्क्रमण रोकथामका निमित्त विशेष कोष ब्यबस्थापन गरि नेपाल सरकार र प्रदेश सरकार संग समन्वय गरि अगाडी बडाईनेछ ।
- ✓ कोरोनाबाट बिद्यालयहरूमा प्रवाहित नियमित पठनपाठनलाई वैकल्पिक प्रणाली (टोल शिक्षा, अनलाईन शिक्षा, टि.भी.) मार्फत शिक्षण र सिकाई (अध्यापन) कार्यलाई निरन्तरता दिईनेछ ।
- ✓ खानेपानी तथा सरसफाई सुविधाको पूर्ण उपलब्धतालाई पहिलो प्राथमिकतामा राखिनेछ ।
- ✓ गाउँपालिका भित्र शिक्षा, स्वास्थ्य जस्ता दैनिक जीवनसँग सम्बन्धित विषयलाई उच्च प्राथमिकता दिइनेछ ।
- ✓ गैर सरकारी संस्था र बिकास साझेदारीलाई नियमन गरी कार्यक्षेत्रको दोहोरोपना अन्त्य गरिनेछ ।
- ✓ गाउँमा सबैको लागि शिक्षा अभियानलाई पुर्णता दिन विद्यार्थी भर्ना अभियान, विद्यालयको पूर्वाधार विकास, गुणस्तरीय शिक्षा अभियान जस्ता कार्यक्रमहरूमा विद्यालयलाई सहयोग गरिनेछ ।
- ✓ गाउँपालिका भित्र रहेका सरकारी विद्यालयमा अग्रेजी माध्यमबाट अध्ययन / अध्यापन गर्ने / गराउने कार्यमा जोड दिइनेछ ।
- ✓ शिक्षकको अभावका कारण पठनपाठनमा सु संचालन हुन नसकेको र बिद्यालयको आफ्नै श्रोत समेत नभएका बिद्यालयलाई सहयोग गर्न गाउँपालिकाले थप शिक्षक दरबन्दी शृजना गरिनेछ ।

- ✓ सबै विद्यालयमा कक्षा १ देखि ५ सम्मका विद्यार्थीहरूलाई दिवा खाजा कार्यक्रम तथा शैक्षिक एवं खेलकूद सामग्री वितरण कार्यक्रम सञ्चालन गरिनेछ ।
- ✓ विद्यालयहरूमा प्रभावकारी अध्ययन अध्यापनको लागि प्रोत्साहन प्रणाली कार्यान्वयन गरिनेछ ।
- ✓ हाल सञ्चालनमा रहेका विद्यालयहरूमा वालमैत्री र अपाङ्गमैत्री कक्षा कोठा, शैक्षिक सामग्री तथा अन्य पूर्वाधार निर्माण गरिनेछ ।
- ✓ शिक्षालाई आधुनिकीकरण गर्न आवश्यकता अनुसार शिक्षकहरूलाई तालिम, गोष्ठी तथा प्रशिक्षणको व्यवस्था गरी शिक्षक अभिभावक र विद्यार्थीको त्रिकोणात्मक शैक्षिक अभिमुखीकरण कार्यक्रम सञ्चालन गरिनेछ ।
- ✓ एक विद्यालय एक नर्स कार्यक्रमलाई थप सुदृढ र व्यवस्थित गरिनेछ ।
- ✓ सबै विद्यालयहरूमा कम्तिमा एक वटा कम्प्युटर र प्रिन्टर व्यवस्था गरिनेछ र क्रमशः प्रविधि मैत्री बनाउँदै लगिने छ ।
- ✓ उत्कृष्ट विद्यालयलाई उचित पुरस्कारको व्यवस्था गरिनेछ ।
- ✓ स्वास्थ्य क्षेत्रमा नागरिकको पहुँच सहज बनाउन एम्बुलेन्सको व्यवस्थापन, घुम्ती शिविर लगायत सबैका लागि स्वास्थ्य भन्ने नारालाई व्यवहारमा उतार्नका लागि देहायका कार्यक्रम सञ्चालन गरिनेछ ।
 - बैरेनी स्वास्थ्य चौकीमा एक्स-रे सुबिधासहित ल्याब सेवाको व्यवस्था ।
 - स्वास्थ्य स्यंमसेविका प्रोत्साहन भत्ता उपलब्ध गराइनेछ ।
 - ल्याब संचालनका लागि आवश्यक यन्त्र उपकरण खरिद गरिनेछ ।
 - स्वास्थ्य संस्थाहरूमा क्रमशः चौबिसै घण्टा प्रसुती सेवा सञ्चालन र सुत्केरी सुविधा उपलब्ध गराइनेछ ।
 - स्वास्थ्य संस्थामा नयाँ कर्मचारी भर्नामा भन्दा भएका कर्मचारीहरूलाई परिचालन गरिनेछ ।
- ✓ क्रियाशिल गै.स.स.हरू सँग सहकार्य र समन्वय गरी सामाजिक सद्भाव कायम गर्ने खालका कार्यक्रमहरूलाई विशेष जोड दिइनेछ ।
- ✓ गैरसरकारी संघ संस्थाहरूबाट सञ्चालन गरिने सबै प्रकारका सहयोग तथा सेवाहरूलाई गाउँपालिकाको एकद्वार प्रणाली मार्फत सञ्चालन गरि व्यवस्थित बनाइनेछ । गाउँपालिको कार्यालयमा संघसंस्था समन्वय डेस्क सञ्चालन गरिनेछ ।
- ✓ सरकारी तथा गैरसरकारी क्षेत्रबाट सञ्चालन गरिने योजना तथा आयोजनाहरूको अनुगमन, मूल्याङ्कन पद्धतिलाई व्यवस्थित र बस्तुपरक गरिनेछ ।
- ✓ समुह मार्फत जनचेतनामा अभिवृद्धि, आर्थिक र सामाजिक समृद्धी जस्ता कार्यक्रमहरू सञ्चालन गर्दा महिलाहरूलाई मुख्य स्थान दिई समुह गठन गरिनेछ ।
- ✓ खानेपानी तथा सिंचाई व्यवस्थाको लागि लिफ्टिङ तथा सिंचाईका नविनतम् उपायहरू खोजी गर्ने र अधुरा योजनाहरूलाई पुरा गर्ने कार्यहरूलाई जोड दिइनेछ । साथै गाउँपालिका भित्रका पुराना पोखरीलाई संरक्षण गर्ने कार्यलाई जोड दिइनेछ ।
- ✓ युवाहरूको लागी आवश्यक खेल मैदान तथा खेल सामग्री सहयोग र खेलकूद प्रवर्द्धनका विविध कार्यक्रमहरू सञ्चालन गरिनेछ ।

- ✓ अपाङ्गमैत्री, जेष्ठ नागरिक मैत्री समाज निर्माण गर्न विशेष पहल गरिनेछ ।
- ✓ बाल बिबाह अन्त्यका लागि समुदाय परिचालन कार्यक्रमसञ्चालन गरिनेछ ।
- ✓ विशेष बर्ग र क्षेत्रका जेष्ठ नागरिकका लागि सहयोग सामान वितरण गरिनेछ ।
- ✓ गाउँपालिका भित्रका दलितहरुलाई ५०% छुटमा स्वास्थ्य बिमाकार्यक्रम संचालन गरिनेछ ।
- ✓ गाउँपालिका भित्रका गरिव घरपरिवारको डाटा संकलन कार्य सम्पन्न गरि परिचय पत्र वितरण गरिनेछ ।
- ✓ घुम्ती आयुर्वेद सेवा संचालन गरिनेछ ।
- ✓ एकल पुरुषका लागि विशेष भत्ताको ब्यबस्था गरिनेछ ।
- ✓ अपाङ्गता भएका ब्यक्तिहरु मध्ये पंहेलो कार्ड प्राप्त गर्ने ब्यक्तिहरुलाई विशेष भत्ताको ब्यबस्था गरिनेछ ।

ग) पुर्वाधार विकास नीति

- ✓ सबै वडाको वडाकार्यालयहरु र गाउँपालिका कार्यालय निर्माणलाई निरन्तरता दिई ३ र ५ नं. वडा कार्यालय निर्माण सम्पन्न गरिनेछ ।
- ✓ आधारभूत स्वास्थ्य केन्द्र भवननिर्माण कार्य सम्पन्न गरि थप सेवा प्रदान गरिनेछ ।
- ✓ बैरनी स्वास्थ्य चौकीलाई २५ शैया अस्पतालमा रुपान्तरण गर्ने कार्यलाई अगाडी बढाइनेछ ।
- ✓ गाउँपालिका भित्र उपभोक्ता समितिबाट संचालन हुने योजना तथा कार्यक्रममा श्रमदान १०% प्रतिशत कायम गरिनेछ ।
- ✓ सीमित संख्यामा दीगो, वातावरणमैत्री र न्यायपूर्ण पुर्वाधार विकासलाई उच्च प्राथमिकता दिइनेछ ।
- ✓ ग्रामिण क्षेत्रको सडक र विद्युतीकरणको माध्यमबाट जनजीवनलाई सहज बनाइनेछ ।
- ✓ गल्छी गाउँपालिकाको खेस्टे देखी वेलखु खोला सम्म पृथ्वी राजमार्गको दायाँ बायाँ बाँकी सडकमा सोलार बत्ती जडान गरिनेछ ।
- ✓ मूल ग्रामिण सडक कम्तिमा नालि बाहेक ८ मिटर को हुन पर्ने नीति को अवलम्बन गरिनेछ । ग्रामिण सडकको बिचबाट कम्तिमा साढे सात मिटर भित्र भौतिक संरचना निर्माण गर्न नपाइने नीति अवलम्बन गरिनेछ ।
- ✓ एक वडामा एउटा ग्रामीण सडकलाई प्राथमिकतामा राखि पक्की नालि र ग्राभेल सहितको व्यवस्थित सडक निर्माण गरिनेछ ।
- ✓ गाउँपालिका भित्र केहि स्थानमा रहेको खानेपानी अभाव लाई मध्यनजर गर्दै लिफ्टिङ, नहर र ड्रिलिङको माध्यमबाट सबै ठाउँमा खानेपानीको सुबिधा पुर्याईनेछ ।
- ✓ सबै घरमा पाईप मार्फत खानेपानी पुर्याईनेछ ।
- ✓ गल्छी गाउँपालिका वडा नं. ८ जैसिकालमा गाउँपालिका स्तरीय १ खेल मैदान तयार गरिनेछ ।
- ✓ कृषिमा आधारित गाउँपालिका भएकोले कम्तिमा १ शित भण्डार र १ विक्रीकेन्द्रको स्थापना गरिनेछ ।
- ✓ ग्रामिण विद्युतीकरणलाई थप व्यवस्थित गरिनेछ ।

- ✓ ग्रामिण सडकको लगत कट्टा गर्ने कार्यलाई जोड दिईनेछ । सडक निर्माण तथा मर्मत सुधारका क्रममा सडक क्षेत्राधिकार कायम गर्ने, सडक विस्तार नीति तथा माप दण्डको प्रभावकारी ढंगले कार्यान्वयन गरिनेछ ।
- ✓ यस गाउँपालिकाको आवश्यकता अनुरूप खानेपानि र यातायात गुरुयोजना तयार गरी सो अनुरूप मात्र पुर्वाधार निर्माण गरिनेछ ।
- ✓ बिद्युतका काठे पोलहरुलाई विस्थापन गर्ने कार्यमा जोड दिईनेछ र केन्द्रीय सामुदायिक विद्युतिकरण कार्यक्रम मार्फत सञ्चालन हुने सामुदायिक विद्युतिकरणका लागि गाउँपालिकाले उपभोक्ता समितिसँग समन्वय र सहकार्य गर्ने व्यवस्था मिलाउने छ ।
- ✓ भू - उपयोगलाई व्यवस्थित तुल्याउन भू - उपयोग नीति तयार गरी लागु गरिनेछ घर तथा अन्य भौतिक संरचना निर्माण गर्दा भूकम्प प्रतिरोधात्मक प्रविधिको अवलम्बनमा ध्यान दिईनेछ ।
- ✓ शहरीक्षेत्रमा प्रतिक्शालयको व्यवस्था र सार्वजनिक शौचालय निर्माण गरी यसको व्यवस्थापन र संरक्षण गर्ने जिम्मेवारी समुदायमा हस्तान्तरण गरिनेछ ।
- ✓ स्वास्थ्यचौकीमा रहेको सुत्केरी भवनको स्तरोन्नतीमा जोडदिईने छ ।
- ✓ गाउँपालिकामा बन्ने पक्की घर नक्सा पास गरी मापदण्ड अनुरूपको निर्माणमा जोड दिईनेछ ।
- ✓ दलांग खानेपानि संचालनका लागि जग्गा प्राप्ति कार्य अगाडी बढाईनेछ । साथै बिकास साझेदारी संस्था पुर्णिमा प्रोजेक्टबाट आ.व. ०७७/७८ मै खानेपानी योजना निर्माण सम्पन्न गरि संचालनमा ल्याईनेछ ।

घ) वातावरण तथा विपद् व्यवस्थापन नीति

- ✓ विपद् सिकाई केन्द्रहरुको स्थापना, सवलीकरण र सञ्चालनमा जोड दिइनेछ ।
- ✓ फोहोरलाई मोहरमा परिणत गर्ने गरी फोहोरमैला व्यवस्थापन गरिनेछ । साथै ल्यान्डफिल्ड साइडको निर्माण कार्य नयाँ सहर आयोजना मार्फत अगाडी बढाइनेछ ।
- ✓ खानी उत्खनन कार्यलाई दीगो, वातावरणमैत्री, वैज्ञानिक र व्यवस्थित बनाइनेछ ।
- ✓ प्राकृतिक विपद्ले निम्त्याएका जोखिमलाई न्यूनीकरण गर्दै विपद्लेलाई अबसरमा परिणत गरिनेछ ।
- ✓ वातावरणीय व्यवस्थापन योजना बनाई कार्यान्वयन गरिनेछ ।
- ✓ बन क्षेत्र संरक्षणको लागि वृक्षारोण, संरक्षण, सम्बर्धन र व्यवस्थापनका लागि सामुदायिक र कबुलियति बन उपभोक्ता समूहहरुलाई सक्रिय बनाउने कार्य सञ्चालन गरिनेछ ।
- ✓ ईन्धनको बन क्षेत्रमा पर्ने चाप कम गर्न बैकल्पिक उर्जा प्रवर्द्धन कार्यक्रमलाई जोड दिईने छ ।
- ✓ सडक निर्माण गर्दा दुबै तर्फ वृक्षारोपण साथै बहुउपयोगी घाँस खेतीका लागि प्रोत्साहित गर्ने नीति लिईनेछ ।
- ✓ वातावरणमैत्री स्थानीय शासनको स्वीकृत सूचकहरु प्राप्तीका लागि जनचेतनामूलक कार्यक्रमहरु सञ्चालन गरिनेछ ।
- ✓ गाउँक्षेत्र भित्रका विद्यालय तथा क्याम्पसहरु, सरकारी तथा गैरसरकारी संस्थाहरुसँगको साझेदारीमा वातावरण संरक्षणका विभिन्न कार्यक्रमहरु सञ्चालन गरिनेछ ।

- ✓ भूकम्प पछिको पुननिर्माणको कार्य आ.व. ०७७/७८ मा सक्ने गरि पुन :निर्माणकार्य अघि बढाईनेछ ।
- ✓ जलवायू परिवर्तनबाट पर्न सक्ने प्रभाव न्यूनीकरण गर्न सरोकारवाला निकाय गै. स. स. तथा विकास साझेदारहरूसँग समन्वय र सहकार्य गरी स्थानिय जलवायू परिवर्तन अनुकूल कार्ययोजना तर्जुमा गरी कार्यान्वयनमा ल्याईनेछ ।
- ✓ स्वास्थ्य र सफा मासु आपूर्तिको लागी उपयुक्त स्थानको पहिचान गरी निजी वा सार्वजनिक वा निजी सार्वजनिक वधशाला सञ्चालन कार्य प्रारम्भ गरिनेछ ।
- ✓ गाउँपालिका भित्र नदी कटान , पहिरो ,गल्छी नियन्त्रण गर्नका लागि आवश्यक बजेट विनियोजन गरिनेछ । साथै नर्सरीकेन्द्रको स्थापना गरिनेछ ।
- ✓ गाउँपालिकाका शहरी क्षेत्रमा सृजना हुने फोहोरलाई व्यवस्थापन गर्नका लागि घरबाट नै कुहिने र नकुहिने फोहोर छुट्याउने कार्यलाई नागरिक सचेतना मार्फत व्यवस्थित व्यवस्थापन गरिनेछ साथै नकुहिने फोहोरलाई पुन : प्रयोगमा ल्याउन पुनः प्रशोधन केन्द्र (Re use center) को स्थापना गरिनेछ ।
- ✓ प्राकृतिक रूपमा बगदै आएका खोलानालालाई पुर्ववत रूपमा लैजाने र नदि नियन्त्रण कार्यमा जोड दिईने छ ।
- ✓ स्थानिय स्तरमा सञ्चालन भई प्रदुषण गरिरहेको उद्योगहरुलाई स्थानीय सेवा सुबिधा बन्चित गरी बन्द गराउने नीति लिईनेछ ।
- ✓ गाउँपालिका भित्र सञ्चालन गरिने बालुवा ढुंगा र अन्य खानिजजन्य उद्योगहरुलाई स्थानीय बस्ती, बन जंगल र सार्वजनिक स्थलहरुलाई असर नपर्ने गरी सञ्चालन अनुमती प्रदान गरिनेछ ।

ड) संस्थागत विकास तथा सेवा प्रवाह नीति

- ✓ नागरिक पहिलो (Citizen first) को अवधारणा पूर्णतः अवलम्बन गरिनेछ ।
- ✓ गाउँपालिकाको विकास निर्माणको लागि स्रोत अभिवृद्धि गर्न करको दायरा बढाइनेछ ।
- ✓ सेवाग्राही सेवा केन्द्र स्थापना गरी सञ्चालन गरिनेछ । साथै नागरिक सहायता कक्ष स्थापना गरिनेछ ।
- ✓ संस्थागत विकास तथा सेवा प्रवाहमा सुधार गरिनेछ ।
- ✓ ऐन नियम तथा कार्यविधि एवम् मापदण्ड तर्जुमा गरी कानुनी संरचना तयार गरिनेछ ।
- ✓ सामाजिक सुरक्षा भत्तालाई बैकिङ प्रणाली मार्फत बितरणको व्यवस्थाका लागि ठोस निर्णय लिई सहजकताका साथ बितरण व्यवस्था मिलाइनेछ ।
- ✓ गाउँपालिकाका गतिविधीहरु पारदर्शी तुल्याउन तथा स्थानिय नागरीकहरुलाई सहज तवरले जानकारी पुर्याउन सबैखालको सञ्चार माध्यमसँग समन्वय गरिनेछ ।
- ✓ गाउँपालिकामा सञ्चालित आयोजनाहरुको गुणस्तर अभिवृद्धि गरी बित्तिय जोखिमलाई न्यूनीकरण गर्न अनुगमन समिति गठन गरी उक्त समितिलाई सक्रिय तुल्याईने छ ।
- ✓ सामाजिक सुरक्षा तथा व्यक्तिगत घटना दर्ताका प्रशासनिक सुधारका लागी आवश्यक अनलाईन प्रणालीको विकास भईसकेकोमा आगामी दिनमा पूर्ण अनलाईन मार्फत सञ्चालन गरिनेछ ।

- ✓ गाउँपालिका भित्र सञ्चालनमा रहेका व्यवसायीहरूलाई आफ्नो व्यवसाय प्रति उत्तरदायी बनाउन **करको दायरामा ल्याइनेछ ।**
- ✓ सञ्चालित विकास निर्माण लगायत सबै कार्यक्रमहरूको नियमित अनुगमन प्रगती समिक्षा , समन्वय बैठक, सार्वजनिक सुनुवाई, सामाजिक परिक्षण आदी कार्यक्रमहरूलाई बढावा दिइने छ ।
- ✓ गाउँपालिकाका वडा कार्यालयको संस्थागत सुदृढिकरणका कार्यहरू थालनी गरिनेछ ।
- ✓ गल्छी गाउँकार्यपालिकाको कार्यालयमा नागरिकलाई सरल र सहज रूपमा प्रवाह गर्नका लागि **सोधपुछ कक्षको स्थापना गरिनेछ ।**
- ✓ गाउँपालिका भित्र रहेको संघ संस्थाले संस्थागत विकासका लागि नियमावली तयार गरी गाउँपालिकाबाट स्वीकृत लिई सञ्चालन गर्न प्रोत्साहित गरिनेछ ।
- ✓ कर्मचारीको व्यवस्थापनका लागि गल्छी गाउँपालिकाको कर्मचारी नियमावली तयार गरी कार्यान्वयनमा ल्याइनेछ ।

च) वित्तिय व्यवस्थापन तथा सुशासन नीति

- ✓ राजस्व सुधार योजना, डीजीटल प्रोफाईल तथा आवधिक बिकासयोजना निर्माण गरिनेछ ।
- ✓ योजना संचालनका लागि उपभोक्ता समिति गठन, परिचालन, अनुगमन तथा फरफारक गर्ने सम्बन्धी कार्यविधि, २०७६ लाई पूर्ण कार्यान्वयन गरि गाउँपालिकाको वित्तिय जोखिम न्यूनीकरणका लागि प्रत्येक योजनाको स्थलगत अनुगमन पश्चात मात्र रकम भुक्तानीको व्यवस्था मिलाईएको छ । सो लाई निरन्तरता दिईनेछ ।
- ✓ नागरिक तहका संघ संस्था सम्मनै पारदर्शिता, उत्तरदायित्व र खुलापन स्थापित गरिनेछ ।
- ✓ कृषि सहकारी मार्फत उत्पादन र बिक्रीमा अनुदान कार्यक्रमका लागि डाटा सङ्कलन तथा एकिकृत रिपोर्ट सफ्टवेयर निर्माण गरि संचालन गरिनेछ ।
- ✓ विकास निर्माणका कार्यलाई समावेशी, पारदर्शी, उत्तरदायी तथा जनसहभागिता मूलक बनाइनेछ ।
- ✓ हाल सम्म फछ्यौट नभएको, म्याद नाघेको पेशकी फछ्यौट कार्यमा प्रभावकारी पहल गरी पेशकी सुन्य गरिनेछ साथै गाउँपालिकामा लामो समयदेखि बुझाउनु पर्ने बक्यौता रकम नबुझाई अटेर गर्ने व्यक्ती फर्म संघ संस्थालाई अन्तिम पटकका लागि सार्वजनिक सूचनाका माध्यमबाट तत्काल बुझाउन आग्रह गरिनेछ यसरी अझै अटेर गरेमा अटेर गर्ने व्यक्ती फर्म संघ संस्थाको नामावली कार्यालयको मूलद्वारमा फेलेक्स व्यानर बनाई प्रचार प्रसार गरिनेछ । साथै अन्य सेवा सुविधाबाट बञ्चित गराइनेछ ।
- ✓ हरेक महत्वपुर्ण सन्देश र सूचनाहरू कार्यालयको वेवसाईट, फेसबुक पेज र स्थानीय एफ.एम. रेडियो मार्फत सबै गतिविधिहरू नागरिकहरूको जानकारीमा ल्याउने प्रयास गरिनेछ ।
- ✓ गाउँपालिकाका सबै कर्मचारीहरूलाई **प्रबिधि मैत्री** बनाउन सूचना तथा प्रबिधि शाखा मार्फत आवश्यक तालिम तथा अनुसीक्षणको ब्यबस्था गरिनेछ ।
- ✓ सडक सुरक्षाका लागि हालसम्म प्रयोगमा ल्याईएका **सूचना प्रबिधि औजारहरूको तत्काल मर्मत** गरि थप ब्यबस्थित बनाईनेछ ।

- ✓ लेखा व्यवस्थापनका लागि लेखा सफ्टवेयर, योजना व्यवस्थापनका लागि योजना व्यवस्थापन सफ्टवेयर प्रणाली प्रयोगमा ल्याई सकीएकोमा अवश्यकता अनुसार सूचना प्रविधिको प्रभावकारी प्रयोग गरि थप सफ्टवेयर प्रणालीको बिकास गर्दै लगिनेछ । साथै बित्तिय अनुशासनलाई प्रभावकारी रूपमा कायम गरिनेछ ।
- ✓ प्रशासनिक सुधार अन्तर्गत सबै वडा र स्वास्थ्य संस्थामा ई- हाजिरीको व्यवस्था गरि पूर्ण रूपमा संचालनमा ल्याईनेछ ।

सभाका सदस्यज्यूहरु,

माथि उल्लेखित नीतिहरुको कार्यान्वयनबाट आगामी आर्थिक बर्षमा देहाय बमोजिमको उपलब्धि हासिल हुने अपेक्षा गरिएको छ ।

- कोरोना रोकथाम र विपद् व्यवस्थापनलाई विशेष कोष बनाईने ।
- बैरेनी स्वास्थ्य चौकी लाई २५ शैयाको अस्पतालमा रूपान्तरणार्न पूर्वाधार निर्माण कार्य अगाडी बढाउने ।
- सबै वडा कार्यालय र स्वास्थ्य सेवा ईकाई सम्म पुग्ने सडकहरु मर्मत, नाला कल्भर्ट गरि सर्वयाम सडकको निर्माण गर्ने ।
- सबै नागरिकहरुलाई खानेपानीको सुविधा पुर्याउने ।
- काठेपोल हटाई सुरक्षित फलामे पोलको व्यवस्था गरि उज्यालो युक्त गल्छी बनाउने ।
- सबै सामुदायिक बिद्यालयमा कक्षा १ देखि ५ सम्म दिवा खाजा संचालन गर्ने ।
- कृषि ऐन निर्माण गरि कृषि सहाकारी मार्फत कृषि औजार, कृषि सामग्री आपूर्ति तथा बिक्रिको व्यवस्था मिलाउने ।
- एक घर एक कृषि सहकारी सदस्यको अबधारणालाई पूर्ण रूपमा कार्यान्वयनमा ल्याई कृषकको जिवनस्तरमा आमूल परिवर्तन ल्याउने ।

गाउँ सभाका सदस्यज्यूहरु,

नोवेल कोरोना (कोभिड - १९) कारण उत्पन्न असहज तथा महामारीको अवस्थामा पनि गाउँबासीको चाहना र आवश्यकताको सम्बोधनलाई उच्च प्राथमिकता दिई निर्माण गरिएको क्षेत्रगत नीति तथा आधार अनुरूपमा बजेट निर्माण र प्रभावकारी कार्यान्वयन मार्फत विकासका लक्ष हासिल हुनेमा पूर्ण विश्वस्त हुँदै नीति तथा कार्यक्रम तर्जुमामा सहयोग प्रदान गर्नु हुने गाउँपालिकाका अध्यक्ष ज्यू, वडा अध्यक्ष ज्यूहरु, कार्यपालिकाका सदस्य ज्यूहरु, वडा सदस्य ज्यूहरु, प्रमुख प्रशासकीय अधिकृत ज्यू, गाउँपालिकाका शाखा प्रमुखहरु सहित सम्पूर्ण कर्मचारीहरु, वडा सचिव लगायत वडा कार्यालयका कर्मचारीहरु, अन्य सरकारी कार्यालयका कर्मचारीहरु, शिक्षक, विभिन्न संघ सस्था, उद्योगी, व्यवसायी, तथा समस्त गाउँवासीहरुमा हार्दिक आभार तथा धन्यवाद व्यक्त गर्दै नीति तथा कार्यक्रमहरुको प्रभावकारी कार्यान्वयनमा सबै सरोकारवालाको सहयोगको अपेक्षा गर्दछु ।

धन्यवाद ।